

جناب دھرمیندر پردھان اور جناب اننت کمار - یگڑے نہ بھارت کے - نرمندی کے مشن میں معیار اور رفتار لانے کے لئے - نرمندی کے فروغ اور سرمایہ کاری کی وزارت میں اپنا اپنا کام کاج سنبھالا

Posted On: 04 SEP 2017 4:24PM by PIB Delhi

نئی دہلی، 4 ستمبر، ہنرمندی کے فروغ اور سرمایہ کاری کے وزیر جناب دھرمیندر پردھان اور ہنرمندی کے فروغ اور سرمایہ کاری کے وزیر مملکت جناب اننت کمار ہیگڑے نے آج یہاں ہنرمندی کے فروغ اور سرمایہ کاری کی وزارت میں اپنے اپنے متعلقہ قلم دانوں کو سنبھالا - میڈیا اہلکاروں سے خطاب کرتے ہوئے ہنرمندی کے فروغ اور سرمایہ کاری کے وزیر جناب دھرمیندر پردھان نے کہا کہ میں انتہائی عاجزی کے ساتھ کہہ رہا ہوں کہ وزیراعظم نے مجھے یہ ذمہ داری بھارت کے ہنرمندی کے مشن میں رفتار لانے کے لئے دی ہے اور ہم وزیراعظم کی توقعات پر پورا اترنے کو یقینی بنائیں گے۔ وزیراعظم کی یہ سوچ ہے کہ ہم نوجوانوں کے لئے باوقار ملازمتوں کے مواقع پیدا کرنے کے لئے ایک نیا ماحول قائم کریں۔ یہ وزارت پالیسی والی وزارت ہے اور پچھلے تین برسوں میں ہم ملک میں ہنرمندی کے فروغ کا سنگ بنیاد رکھنے میں کامیاب ہوئے ہیں۔ ہم اب اپنی ریاستوں، محکموں، نجی اداروں اور دیگر موجودہ ہنرمندی کے پروگراموں کے ساتھ بہتر طور پر تال میل کر کے اس پروگرام میں معیار پیدا کرنے اور اس میں رفتار لانے کی سمت میں کام کریں گے۔

وزیر موصوف نے کہا کہ یہ ایک چیلنج کے مقابلے میں ایک عظیم ذمہ داری ہے اور ہم ضروریات کے خلا کو پر کرنے اور نوجوانوں کے شاندار مستقبل کو یقینی بنانے کی سمت میں کام کریں گے۔ ہم ہنرمندی کے پروگراموں میں اپنے منصوبوں اور اسکیموں کو مزید موثر بنانے کے لئے تمام ممکنہ گرڈ سسٹم، انفارمیشن سسٹم اور ٹکنالوجی، روایتی ملازمتوں اور نئے دور کی ہنرمندیوں کی دریافت کریں گے۔

وزیراعظم کی سوچ کے تئیں اپنی عہد بستگی کا اظہار کرتے ہوئے ہنرمندی کے فروغ اور سرمایہ کاری کے وزیر مملکت جناب اننت کمار ہیگڑے نے کہا کہ وزیر مملکت کی حیثیت سے میری تقرری کے موقع کو ملک کی خدمات کی تئیں میں ایک عظیم تر ذمہ داری سمجھتا ہوں۔ مجھے یقین ہے کہ جناب پردھان جی کی رہنمائی میں ہم طے شدہ ایجنڈے کے تحت کام کریں گے اور کام کے لئے ایک مناسب روڈ میپ تیار کریں گے۔ اس سے ہنرمندی کا نظام موثر ہوگا۔ جناب پردھان نے مزید کہا کہ ملازمتوں کا فروغ کسی بھی حکومت کی خواہش ہوتی ہے۔ یہ وزارت اچھا کام کر رہی ہے اور مقاصد کی تکمیل کے لئے ہم اس وزارت کو مزید رفتار عطا کریں گے۔ ہر مہینے دس لاکھ سے زائد نوجوان جاب مارکیٹ میں شامل ہو رہے ہیں۔ وزیر موصوف نے کہا کہ ہمارا بنیادی مقصد تمام شعبوں اور ریاستوں میں گرڈ کا قیام ہے اور ہم اس بات کو یقینی بنائیں گے کہ نوجوانوں کے عزائم اور تمام ضروریات کی بہتر انداز میں تکمیل ہو۔

اپنا اپنا کام کاج سنبھالنے کے بعد دونوں وزرا نے وزارت کے افسران کے ساتھ ایک تفصیلی جائزہ میٹنگ کی۔

Uno- 4359

(م ن - ن ا - ج)